




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12 - 1212/2

13 - 04 - 2023 г.в.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр.12/19), член 40 став 2 од Деловникот за работа на Државната комисија за спречување на корупцијата, постапувајќи по пријава поднесена од непознат подносител, Државната комисија за спречување на корупцијата (во натамошниот текст ДКСК), на 85 -та седница одржана на ден 12.04.2023 година ја донесе следната

Одлука

Пријавата заведена со број 12-1212/1 од 23.02.2022 година година, од непознат подносител со наводи против сопственикот на ----- од ----- за незаконитост во болницата во -----, **СЕ ОТФРЛА**.

ДКСК утврди дека, согласно одредбите на Законот за спречување на корупцијата и судирот на интереси, нема елементи за надлежно постапување, од причина што во пријавата се содржани општи наводи и нема јасни наводи или укажувања за незаконити дејствија на лица при вршењето на јавните овластувања и службената должност, а ДКСК нема можност да обезбеди дополнителни информации за наводите во пријавата.

Предметот со број 12-1212/1 од 23.02.2022 година година да се затвори и архивира.

Одлуката на ДКСК во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Од страна на непознат подносител, на ден 23.02.2022 година, поднесена е пријава заведена под број 12-1212/1, по која е оформлен предмет со наводи против сопственикот на ----- од ----- за незаконитости во болницата во -----, кои ги правел заедно со директорот на болницата.

Во пријавата се наведува дека сопственикот на приватното правно лице донирал и вложувал несразмерен износ на средства во болницата за реновирање, фасадирање, замена на прозорци на истата, но не се наведува за кој временски период се однесуваат пријавените наводи. Се бара ДКСК да постапи за предметниот случај и во рамки на своите надлежности да преземе активности и мерки по однос на ваквото работење во болницата.

Врз основа на горенаведеното ДКСК констатира дека во пријавата се содржани општи и нејасни наводи или укажувања за незаконити дејствија и работење, без посочување на конкретни личности и активности во предметниот случај. Оттаму, ДКСК оцени дека нема елементи за надлежно постапување и одлучи како во диспозитивот на оваа Одлука.

Изработил: Ј.Ц.
Одобрил: Н.Б., Член на ДКСК

ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА
Претседател,
Билјана Ивановска

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

tel/tel: +389 2 3248 930

<https://www.dksk.mk>